

گوته سندھی:

ڪتب خانو جي مختار تاريخ ۽ اهميت

ڊاڪٽر عبدالوحيد انڊڙو ☆

عرب وارا ڪتابن جو بيان ۽ ذڪر نهايت ادب ۽ احترام سان ڪن ٿا، ان ڏس ۾ هڪ شاعر چوي ٿو:

نعم الانيس اذا خلوت ڪتاب

تلهوبه ان خاتك الاحباب

لامفشيا سرا اذا اسود عتبه

وتفاد منه حكمة وصواب (۱)

جڏهن تون اڪيلو هجين ته ڪتاب تنهنجو بهترين دوست آهي. جيڪڏهن توسان دوست خيانت ڪن ته ان وقت اهو ئي توکي وندرائيندو. جيڪڏهن راز جي ڳالهه ان وٽ رکيندين ته هو ڪڏهن به ان کي ظاهر نه ڪندو ۽ ان مان توکي عقلمندي ۽ سچائي حاصل ٿيندي. اهڙي ريت هڪ ٻيو ماڻهو چوي ٿو:

ان الڪتاب هو الحليس الذي لا ينافق

ولا يمل ولا يعتابك اذا جفوت ولا يفتنى سرك.

ڪتاب هڪ اهڙو دوست آهي جيڪو ڪڏهن به منافقي نٿو ڪري ۽ جيڪڏهن تون ان سان ناروا برتاو ڪندين ته هو ناراض نه ٿيندو نه وري